



சென்னை கிழக்கு மாவட்டக் கழகம் சார்பில் நலத்திட்ட உதவிகள்:

# அனைவருக்குமான அரசாக இருப்பதுதான் 'திராவிட மாடல்' அரசு!

சென்னை, நவ. 29 - சென்னை கிழக்கு மாவட்டக் கழகம் சார்பில், பெரியார் திடலில் நடைபெற்ற பிறந்த நாள் நிகழ்ச்சியில், கழக மூத்த முன்னோடிகளுக்கு பொற்கிழிகளையும், ஏழை - ஏனிய மக்கள் - மாற்றுத்திறனாளிகள் - திருநர்கள் - தூய்மைப்பணியாளர்கள் - சுகாதாரப்பணியில் ஈடுபடுவோருக்கு நலத்திட்ட உதவிகளையும் துணை முதலமைச்சர் உதயநிதி ஸ்டாலின் வழங்கி சிறப்புரையாற்றினார்.

அப்போது அவர், "அனைவருக்குமான அரசாக, அனைத்துச் சமுதாயத்துக்குமான அரசாக இருப்பதுதான் திராவிட மாடல் அரசு என்று நம் தலைவர் அவர்கள் சொல்வார். எனவே, இந்த நிகழ்ச்சி எனது பிறந்தநாள் விழாவாக இருந்தாலும், திராவிட மாடல் அரசின் எடுத்துக்காட்டு நிகழ்ச்சியாக இந்த நிகழ்ச்சி நடந்துகொண்டிருக்கிறது" என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய உரையின் விவரம் வருமாறு:

நான் இன்று இந்த நிகழ்ச்சியில் கலந்துகொண்டு வாழ்த்துவதை விட, உங்களின் வாழ்த்துகளைப் பெறுவதற்காக வந்துள்ளேன். முதலில் உங்களின் வாழ்த்துகளுக்கு எனது நன்றியைத் தெரிவித்துக்கொள்கிறேன்.

அண்ணன் சேகர்பாபு அவர்களுக்கு இந்த நேரத்தில் எனது பாராட்டுகள், வாழ்த்துகள், நன்றிகள். ஏனென்றால், வருடந்தோறும் தன் மாவட்டத்தில், ஏதாவது ஒரு நிகழ்ச்சியை ஏற்பாடு செய்து, 365 நாட்களும் தொடர்ந்து நலத்திட்ட நிகழ்ச்சிகளை நடத்துபவர் அண்ணன் சேகர்பாபு அவர்கள். அந்த 365 நாட்களில் எப்படியும் 35 நாட்கள் என்னை வைத்து நிகழ்ச்சியை நடத்துவார்.

பிறந்தநாள் நிகழ்ச்சி

முப்பெரும் விழா, கலைஞர் பிறந்த நாள், தலைவர் பிறந்தநாள், கலைஞர் நினைவு நாள், பொங்கல், கிறிஸ்துமஸ், ரம்ஜான் போன்ற நிகழ்ச்சிகளை வருடம் முழுவதும் நடத்துவார். அவர் என்னை அழைக்காமல் இருப்பது ஒரே யொரு நிகழ்ச்சிக்குத்தான். அது என் பிறந்தநாள் நிகழ்ச்சி. இப்போது அதற்கும் என்னைத் தொடர்ந்து அழைக்கிறார். அவருக்கு ஒரு வேண்டுகோள். அவரின் பிறந்தநாளுக்கு ஒரு நிகழ்ச்சி நடத்தி, அதற்கு என்னை அழைக்க வேண்டும்.

இன்றைக்கு இந்த மேடையில், மூத்த முன்னோடிகளுக்குப் பொற்கிழி, கல் லுரி மாணவ, மாணவிகளுக்குக் கல்வி உலகத்தொகை, ஆசிரியர்களுக்கு நலத்திட்டம், சுயஉதவிக்குழுக்களைச் சேர்ந்த சகோதரிகளுக்குப் புத்தாடை, சுயநிதி மற்றும் மாற்றுத்திறனாளிகளுக்கு நலத்திட்ட நிகழ்ச்சி, ஐந்து கருணை இல் லங்களுக்கு உதவித்தொகை, விளை யாட்டு வீரர்களுக்கு உபகரணங்கள், அங்கனவாடி ஆசிரியர்கள் மற்றும் பணி

பெரியார் திடலில் நடைபெற்ற விழாவில் துணை முதலமைச்சர் உதயநிதி ஸ்டாலின் பேச்சு!



யாளர்களுக்கு உதவித்தொகை, செவிலி யர்களுக்கு உதவித்தொகை, திருநங்கை களுக்கு உதவித்தொகை, கழகத்திற்காக உழைத்துப் பாடுபட்ட, மறைந்த மூன்று மகளிர் நிர்வாகிகளின் குடும்பங்களுக்கு நிதி உதவி வழங்குகிறோம்.

அனைவருக்குமான அரசு

நமது அரசை நாம் திராவிட மாடல் அரசு என்று அழைக்கிறோம். திராவிட மாடல் அரசு என்றால், என்னவென்று ஒரு சிலர் கேட்பார்கள். அனைவருக்குமான அரசாக, அனைத்துச் சமுதாயத்துக்குமான அரசாக இருப்பதுதான் திராவிட மாடல் அரசு என்று நம் தலைவர் அவர்கள் சொல்வார். எனவே, இந்த நிகழ்ச்சி எனது பிறந்தநாள் விழாவாக இருந்தாலும், திராவிட மாடல் அரசின் எடுத்துக் காட்டு நிகழ்ச்சியாக இந்த நிகழ்ச்சி நடந்துகொண்டிருக்கிறது.

இன்று காலை எழுந்து, நம் தலைவர் கலைஞர், பேரறிஞர் அண்ணா, தந்தை பெரியார் ஆகியோரின் நினைவிடத்துக்குச் சென்று அஞ்சலி செலுத்திவிட்டு, நம் கழகத் தலைவர் அவர்களையும், எனது அம்மாவையும் இன்னும் நான் சந்திக்க வில்லை. அம்மாவையும், அப்பாவையும் சந்திப்பதற்கு முன்பு, குடும்பத்தில் மூத்த வர்களாக இருக்கக்கூடிய என் சொந்தக்

காரர்கள் உங்களைச் சந்தித்து, உங்களின் வாழ்த்துகளைப் பெறுவதற்கு இங்கு வந்துள்ளேன்.

முதல் நிகழ்ச்சி- ஒரே நிகழ்ச்சி இன்று இந்த நிகழ்ச்சியில் கலந்துகொண்டு, உங்களை எல்லாம் சந்திப்பதில் எனக்கு கூடுதல் மகிழ்ச்சி. அண்ணன் சேகர்பாபு அவர்கள் சொன்னார்கள். இன்று, முதல் நிகழ்ச்சியாக உங்களைச் சந்திக்க நான் வந்துள்ளேன் என்று. முதல் நிகழ்ச்சி கிடையாது, இன்றைக்கு ஒரே நிகழ்ச்சி இந்த நிகழ்ச்சிதான். இதன்பிறகு நம் இயக்கத்தைச் சேர்ந்த உடன்பிறப்புகள் அனைவரையும் சந்தித்து, அவர்களின் வாழ்த்துகளைப் பெற இருக்கிறேன். எனவே, வந்துள்ள உங்கள் அனைவருக்கும் எனது வாழ்த்து கள்.

சென்னை கிழக்கு மாவட்டம் சார்பாக இந்த நலத்திட்டங்களை இன்று நீங்கள் பெற்றுள்ளீர்கள். இதன் மூலம் நீங்கள் பயன்

பெற்று நானே நான்கு பேருக்கு நலத்திட்டங்களை வழங்கும் நிலைக்கு உங்களை நீங்கள் உருவாக்கிக் கொள்ள வேண்டும். அதற்கு நம் அரசும், முதலமைச்சர் அவர்களும் உங்களுக்குத் துணை நிற்பார்கள். அண்

இதே எழுச்சி, உணர்வுடன் அடுத்த ஐந்து மாதங்கள் களத்தில் பணியாற்றி வேண்டும். இப்போது எஸ்.ஐ.ஆர் பணிகள் நடக்கின்றன. அதில் உங்களின் வாக்குகளை முதலில் நீங்கள்

உறுதி செய்துகொள்ள வேண்டும். உங்களின் உறவினர்கள், நண்பர்கள் வாக்குகளை எல்லாம் உறுதி செய்ய வேண்டும். அந்தப் பணிகளில் அண்ணன் சேகர்பாபு அவர்களின் தலைமையில் சிறப்பான செயல்பாடுகள் நடைபெற்று வருகின்றன என்று செய்திகள் வருகின்றன. இருந்தாலும், நான்கு மாத காலம் மிக மிக முக்கியமான காலம்.

நமக்குத் தலைவர் கொடுத்த இலக்கு 'வெல்வோம் இருநாறு, படைப்போம் வரலாறு' என்பதுதான். அதையே எனது பிறந்தநாள் வேண்டுகோளாக வைத்து, அந்த இருநாறு தொகுதிகளில், இந்த கிழக்கு மாவட்டத்தில் இருக்கின்ற அனைத்துத் தொகுதிகளிலும், வருகின்ற சட்டமன்றத் தேர்தலில் நம் மதச்சார்பற்ற முற்போக்குக் கூட்டணி வெற்றி, வெற்றி என்று வர வேண்டும். அதுவே

நமது இலக்கு என்று கூறிக்கொண்டு, வாய்ப்பளித்த அண்ணன் சேகர்பாபு அவர்களுக்கு எனது நன்றியைத் தெரிவித்து விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் சிறப்புரையாற்றினார்.

பங்கேற்றவர்கள்

அமைச்சர் பி.கே. சேகர்பாபு, நாடாளுமன்ற உறுப்பினர்கள் தயாநிதி மாறன், கலாநிதி வீராசாமி, சட்டமன்ற உறுப்பினர்கள் தாயகம் கவி, ஜோசப் சாமுவேல், வெற்றியழகன், மாநகராட்சி மேயர்கள் பிரியா, திணைவு, முன்னாள் சட்டமன்ற உறுப்பினர்கள் ரவிச்சந்திரன், ரங்கநாதன், கழக நிர்வாகிகள் தமிழன் பிரசன்னா, பரிதி இளம்சுருதி, உமாகாந்த், ஷேக் அப்துல்லா, நன்மாறன், பகுதிச் செயலாளர்கள் சுதாகர், வேலு,

இளைஞர் அணி அமைப்பாளர் வானவில் விஜய், தொகுதிப் பார்வையாளர்கள் யாழினி, கிருஷ்ணமூர்த்தி, முனியாண்டி, நரேந்திரன் உள்பட கழக முன்னணியினர் பலரும் கலந்துகொண்டனர்.



இரண்டிப்பேடை மாவட்டம் நெமிலி கிழக்கு ஒன்றியம் பேரூர் தி.மு.க. சார்பில் தமிழ்நாடு துணை முதலமைச்சர் உதயநிதி ஸ்டாலின் அவர்கள் பிறந்தநாளை முன்னிட்டு பொதுமக்களுக்கு அசைவ உணவு மற்றும் மாரத்தான் போட்டியில் வெற்றி பெற்றவர்களுக்கு பரிசு வழங்குதல் மற்றும் மாற்றுத் திறனாளி உறுப்பினர் கௌரவித்தல் நிகழ்ச்சியில் கைத்தறி மற்றும் துணிநூல்துறை அமைச்சர் மாவட்டச் செயலாளர் ஆர்.காந்தி வழங்கினார். உடன் மாவட்ட அலைத்தலைவர் ஏ.கே.சுந்தரமூர்த்தி ஒன்றிய செயலாளர், ஒன்றிய குழு தலைவர் பெ.வழுவேலு, மாவட்ட மகளிர் தொண்டர் அணி அமைப்பாளர் பவானி வழுவேலு, பேரூர் செயலாளர் ஜனார்த்தனம், பேரூராட்சி மன்ற தலைவர் சேணுகா தேவி சரவணன், மாவட்ட பொறியாளர் அணி அமைப்பாளர் சரவணன், பொதுக்குழு உறுப்பினர் நீசர் மற்றும் கழக நிர்வாகிகள் கலந்து கொண்டனர்.



**மாண்புமிகு. தமிழக துணை முதல்வர் கழக இளைஞரணி செயலாளர்**

49 வது பிறந்தநாள் விழாவை முன்னிட்டு கழக மூத்த முன்னோடிகள் 48 நபர்களுக்கு பொற்கிழி வழங்கும் விழா ஒத்தொத்தித் திறம் கருவியு சிவியு புத்தகம் அறிமுக விழா வருகை தரும்

மாண்புமிகு **மு.வெ.சாமிநாதன்** அவர்கள் கழக துணைப் பொதுச்செயலாளர், தமிழ்நாடு மற்றும் செய்தித்துறை அமைச்சர்

**Dr. அன்பில் மகேஸ் பொய்யாமொழி** Ph.D., அவர்கள் மாவட்டக் கழகச் செயலாளர், மாண்புமிகு தமிழ்நாடு பள்ளிக்கல்வித்துறை அமைச்சர்

**உயர்திரு. வே.மதிமாறன்** அவர்கள் திராவிட இயக்க மூத்தோர்

**உயர்திரு. மு.மதிவானன்** அவர்கள் மாநகர கழகச் செயலாளர் **உயர்திரு. S. இனிகோ இருதயராஜ்** அவர்கள் திருச்சி கிழக்கு சட்டமன்ற உறுப்பினர்

**வருக! வருக !!**

**அ.வெங்கடேஷ்மாரர்** மாவட்ட துணை அணி அமைப்பாளர்

திருச்சி தெற்கு மாவட்ட, மாநகர இளைஞர் அணி